

UFFIĊĠJU TAT-TRIBUNAL GĦAL
SERVIZZI FINANZJARJI
ĊENTRU MALTI TA' L-ARBITRAĠĠ
33, TRIQ NOFSINHAR,
VALLETTA VLT 11



OFFICE OF THE FINANCIAL
SERVICES TRIBUNAL
MALTA ARBITRATION CENTRE
33, SOUTH STREET,
VALLETTA VLT 11

Dr Ian Stafrace LL.D. Chairman

Dr. Nicholas Valenzia LL.D Membru

Mr. Robert Ducker B.Sc. (Hons) Financial Services (UMIST), ACIB

FST 06/20

JD Capital p.l.c

vs.

MFSA

Illum, 19 ta' Mejju, 2021

It- Tribunal

Three handwritten signatures in blue ink, appearing to be initials or names, located at the bottom right of the page.

Ra l-appell interpost mill-Appellanta liema appell gie intavolat fis- 16 ta' Ottubru 2020;

Ra r-risposta imressqa mill-Awtorita Appellata li fiha, bhala eccezzjoni ta' natura preliminari, l-istess Awtorita ressqet l-eccezzjoni illi l-appell interpost kien tardiv stante li d-decizjoni li minnha sar l-appell kienet giet "notifikata" lill-Appellanta permezz ta' email tal- 11 ta' Settembru 2020, u ghaldaqstant, l-istess appell kien tardiv ghaliex skond dak li jipprovdi l-artikolu 21(8) tal-Kap. 330, l-istess appell kellu jigi pprezentat fi zmien tletin (30) gurnata minn meta l-istess decizjoni tigi notifikata ("notified") lill- persuna aggravata.

Ra id-dokumenti sottomessi mill-Awtorita permezz ta' nota tal- hamsa (5) ta' Mejju 2021; Sema' it-trattazzjoni tal-partijiet u ra li l-appell gie differit ghall-lum sabiex tigi deciza l-eccezzjoni preliminari imqajjma mill-Awtorita;

Ra l-atti kollha tal-kaz

Kunsiderazzjonijiet tat-Tribunal:

1. Illi l-artikolu 21(8) tal-Kap. 330 tal-Ligijiet ta' Malta jipprovdi:

Appell magħmul skont id-dispożizzjonijiet tas-subartikolu (9) lit-Tribunal għandu jsir bil-miktub fejn jigi spjegat ċar il-motiv għal dak l-appell sa mhux iktar tard minn tletin jum mid-data li d-decizjoni jew l-azzjoni fil-kwistjoni tkun giet notifikata lill-persuna aggravata, u t-Tribunal għandu jittratta kull kwistjoni quddiemu bl-akbar urgenza u għandu jagħti d-decizjoni tiegħu mingħajr dewmien.

2. Illi mill-provi imressqa jirrizulta illi din l-istess decizjoni kienet inkluzza bhala attachment f' email mibghuta fuq tlett *email addresses* u cioe:

info@jسدimech.com; jm@amjlegal.com; jm@jmlegal.mt

3. Illi skond l-Awtorita, l-ewwel email hija l-email tal-Appellanta, u liema email address huwa ukoll dak indikat fl-elenku pubbliku "Prospects Issuers" tal-Malta Stock Exchange, filwaqt li z-zewg *emails* l-ohra huma tas-Segretarju tal-Appellanta;
4. Illi jidher illi precedentement ghal din il-kwistjoni, l-Awtorita u l-Appellanti kienu jikkomunikaw tramite l-istess procedura ta' *email* bl-uzu ta' l-istess *email addresses* ¹;

¹ Vide doc Doc C u Doc D annessi man-nota tal- 5 ta' Mejju 2021.



5. Illi l-Awtorita' esebiet dokument li juri li l-istess email giet *delivered* fil- 11 ta' Settembru 2020 ²;
6. Illi l-Appellanti targumenta illi indipendentement mill-komunikazzjoni bl-*email*, hija mexiet mal-komunikazzjoni li irceviet permezz tal-posta registrata. Illi l-partijiet qablu illi l-istess ittra giet servuta permezz tal-posta registrata fis-16 ta' Settembru 2020;
7. Illi l-Appellanti ma ressqet l-ebda prova dwar l-*email* in kwistjoni, u dwar jekk l-istess *email* effettivament gietx ricevuta. Hadd ma tressaq sabiex jixhed dwar dan, ghalkemm ma tressqet l-ebda kontestazzjoni mill-ebda parti dwar il-veracita' tad-Dokument B anness man-nota tal-Awtorita' appellata tal- 5 ta' Mejju 2021, li fiha hemm indikat illi l-istess *email* kienet giet *delivered* fit- 3 *email addresses* fil- 11 ta' Settembru 2020. Illi oltre' dan, donnu li l-Appellanta lanqas ikkontestat il-fatt jekk fil-fatt din l-*email* waslitx fl-*email addresses* indikati. Hija pero' argumentat illi minkejja kollox, hija mexiet man-notifika bil-posta registrata u mhux ma' *email*;
8. Illi oltre' dan l-Appellanta ressqet argumenti dwar jekk in-notifika lis-Segretarju tal-Appellanta jew fuq *email* generiku tas-socjeta' Appellanta kienx skond il-Ligi. L-Awtorita' appellata issostni illi n-notifika bl-*email* kienet legittima u skond il-Ligi;
9. Illi fl-opinjoni tat-Tribunal, il-kwistjoni f' dan il-kaz m' hijiex jekk intbghatix email bid-decizjoni. Il-kwistjoni li holqot din il-vertenza hija l-procedura u d-dicitura wzata fl-*email* li kienet tghid hekk:

Please refer to the attached scanned MFSA letter, the original will be sent by registered mail.

Kindly acknowledge receipt.

² Doc B anness man-nota tal- 5 ta' Mejju 2021



10. Illi l-Awtorita' mhux biss talbet konferma minn min ircieva l-*email*, izda wkoll indikat bic-car illi l-*original* ta' l-istess decizjoni kienet ser tintbghat bil-posta registrata.
11. Illi l-istess ittra fil-fatt hija ndirizzata b' mod tradizzjonali (fejn hemm indikat bhala l-indirizz postali l-indirizz ta' l-Appellanta) kif ukoll hemm indikazzjoni li l-istess qeghdha tintbghat bl-*email*.
12. Illi it-Tribunal certament ma jistax jiccensura lill-Awtorita' li adoperat procedura doppja ta' notifika. Lanqas ma jista' jigi ccensurat l-operat ta' l-Awtorita li fis-sena 2020 tikkomunika permezz tal-posta elettronika. Huwa principju accettat illi fir-realta' tallum, il-mezz tal-posta elettronika huwa kkunsidrat bhala mezz adegwat u effettiv li bih wiehed jikkomunika, anke' f'materji ta' natura serja.
13. Izda minn naha l-ohra il-materja trattata hija fuq decizjoni, li minnha jiskattaw numru ta' konsegwenzi, drittijiet u obligazzjonijiet serjissimi, fosthom id-dritt ta' Appell quddiem dan it-Tribunal.
14. Illi allura, dak li jrid jizhen it-Tribunal huwa d-dritt li l-Appellanta tkun tista' tappella mid-decizjoni, mal-formalita' li biha l-istess decizjoni giet notifikata.
15. Illi fl-opinjoni tat-Tribunal, l-indikazzjoni mill-istess Awtorita', illi d-decizjoni "originali" ser tintbghat bil-posta registrata, setghat wasslet sabiex wiehed jqis il-kommunikazzjoni bl-*email* bhala komunikazzjoni informali, mentri dik formali, u cioe' dik li minnha jiskattaw id-drittijiet jew anke l-obbligi, kienet dik li ser tasal bil-posta registrata.
16. Illi dan l-argumenti huwa ukoll sostnut mill-fatt illi l-Awtorita' taghzel li tibghat l-istess decizjoni kemm bl-*email* kif ukoll bil-posta registrata kontestwalment, u mhux, per eżempju, id-decizjoni tintbghat bl-*email* l-ewwel, u jekk ma tkunx giet *acknowledged*, allura tintbghat bil-posta registrata. U l-fatt li l-istess Awtorita' taghzel li tibghat l-istess decizjoni b' mod formali u tradizzjonali tal-posta registrata hija



ukoll, in parte, indikazzjoni li anke l-istess Awtorita' tirrikonoxxi certu importanza lil din it-tip ta' notifika. Illi it-Tribunal jerga itenni illi din m' hijiex xi censura għall-mod li bih abbitwalment tipprocedi l-istess Awtorita', izda minn dan il-kaz, fil-opinjoni tat-Tribunal, johrog bic-car illi l-Awtorita' tehtieg illi thares sew lejha il-proceduri minnha adoperata, u jekk l-istess proceduri, specjalement il-mod li bih decizjonijiet jigu ufficjalment notifikati, għandhomx ikunu saħansitra regolati b' mod car permezz ta' regolamenti jew regoli formali li għandhom ikollhom anke' li bsa legali.

17. Illi tenut kont tac-cirkostanzi, u tenut kont tal-fatt illi hawn si tratta ta' dritt sagrosant ta' appell minn decizjoni, it-Tribunal ihoss illi l-argument li l-Appellanti mexiet mad-decizjoni lilha notifikata fl-indirizz ufficjali tagħha permezz tal-posta registrata, għandu jigi milqugh. It-Tribunal ihoss illi l-elementi kollha li huma rilevanti għal dan il-kaz jindikaw illi ma jkunx opportun jew gust illi l-Appellanta ticcahhad minn dritt fundamentali li tressaq appell minn tali decizjoni, meta hija resqet l-appell tagħha fi zmien tletin gurnata minn meta irceviet l-istess decizjoni permezz tal-posta registrata.

Ili in vista tal-premess, u tenut kont tac-cirkostanzi tal-kaz, it-Tribunal qiegħed jichad l-eccezzjoni ta' l-Awtorita' Appellata, u tqis illi l-istess appell gie interpost skond il-Ligi, u jordna illi l-istess appell ikompli sabiex jinstema fil-mertu fis-seduta tas-sittax (16) ta' Gunju 2021.

Bl-ispejjez riservati għad-decizjoni finali.



